

во државна сопственост донесен од Владата на Република Македонија заведен под број 19-2760/2 од 19 јуни 2006 година објавен во „Службен весник на Република Македонија“ број 76/2006 година и Статутот на Акционерско друштво за поштенски сообраќај „Македонска пошта“ - Скопје во државна сопственост со бр.19-4953/6 од 21 ноември 2006 година објавен во „Сл.весник на РМ“ бр.124/06.

Член 63

Овој Статут влегува во сила наредниот ден од денот на објавувањето во „Службен весник на Република Македонија“.

Н.О. бр.0202-569/1
26 март 2015 година
Скопје

Претседател
на Надзорен одбор,
Тони Димитриоски, с.р.

ФОНД ЗА ЗДРАВСТВЕНО ОСИГУРУВАЊЕ НА МАКЕДОНИЈА

2271.

Врз основа на член 56 став 1 точка 2 од Законот за здравственото осигурување („Службен весник на Република Македонија“ број 25/00, 96/00, 50/01, 11/02, 31/03, 84/05, 37/06, 18/07, 36/07, 82/08, 98/08, 6/09, 67/09, 50/10, 156/10, 53/11, 26/12, 16/13, 91/13, 187/13, 43/14, 44/14, 97/14, 112/14, 113/14 и 188/24), Управниот одбор на Фондот за здравствено осигурување на Македонија на седницата одржана на 30 јануари 2015 година, донесе

СТАТУТАРНА ОДЛУКА ЗА ДОПОЛНУВАЊЕ НА СТАТУТОТ НА ФОНДОТ ЗА ЗДРАВСТВЕНО ОСИГУРУВАЊЕ НА МАКЕДОНИЈА

Член 1

Во Статутот на Фондот за здравствено осигурување на Македонија („Службен весник на Република Македонија“ број 27/12), во член 8 став 1, по точката 14 се додава нова точка 15, која гласи:

„15. Дава согласност за службените патувања на вработените надвор од земјата, кога со одлука на директорот на Фондот на службен пат се упатуваат повеќе од три лица.“

Точката 15 станува точка 16.

Член 2

Оваа статутарна одлука влегува во сила осмиот ден од денот на објавувањето во „Службен весник на Република Македонија“, а ќе се објави по добивањето на согласност од Владата на Република Македонија.

Број 02 – 2025/2
23 март 2015 година
Скопје

Управен Одбор
Претседател,
Ангел Митевски, с.р.

2272.

Врз основа на член 56 став 1 точка 3 и член 69 од Законот за здравственото осигурување („Службен весник на Република Македонија“ број 25/2000, 34/2000, 96/2000, 50/2001, 11/2002, 31/2003, 84/2005, 37/2006, 18/2007, 36/2007, 82/2008, 98/2008, 6/2009, 67/2009, 50/2010, 156/2010, 53/2011, 26/2012, 91/2013, 187/2013, 43/2014, 44/2014, 97/2014, 112/2014, 113/2014, 188/2014 и 20/2015), Управниот одбор на Фондот за здравствено осигурување на Македонија, на седницата одржана на 16 април 2015 година, донесе

ПРАВИЛНИК ЗА ДОПОЛНУВАЊЕ НА ПРАВИЛНИКОТ ЗА СОДРЖИНАТА И НАЧИНОТ НА ОСТВАРУВАЊЕ НА ПРАВАТА И ОБВРСКИТЕ ОД ЗАДОЛЖИТЕЛНОТО ЗДРАВСТВЕНО ОСИГУРУВАЊЕ

Член 1

Во Правилникот за содржината и начинот на остварување на правата и обврските од задолжителното здравствено осигурување („Службен весник на Република Македонија“ број 18/2015), во член 7 се додава нов став 4 кој гласи:

„По исклучок за лицата кои остваруваат приходи од извршување физичка и/или интелектуална работа, врз основа на еден или повеќе договори за дело и/или авторски договори или друг договор со кој е определен надоместок за извршената работа, а немаат друг основ на осигурување, статусот на осигурено лице се утврдува од денот на пристигнување на пријавата од Фондот на пензиското и инвалидското осигурување на Македонија за исплата на надоместок по основ на договор за дело и/или авторски договор или друг договор. Осигуреното лице правата од задолжителното здравствено осигурување ги користи во временскиот период утврден во пристигнатата пријава од Фондот на пензиското и инвалидското осигурување на Македонија, но не повеќе од 60 дена.“

Член 2

Овој правилник влегува во сила со денот на објавувањето во „Службен весник на Република Македонија“, а ќе се објави по добивањето на согласност од министерот за здравство.

Број 02 – 7151/1
16 април 2015 година
Скопје

Управен Одбор
Претседател,
Ангел Митевски, с.р.